

एकात्मिक बाल विकास सेवा योजनेमधील कार्यरत
अंगणवाडी सेविका व मदतनीस यांच्या अपघाती
मृत्यू प्रकरणी सानुग्रह अनुदानाकरिता निधी
वितरण.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२५/प्र.क्र.१९४/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- २१ नोव्हेंबर, २०२५

- वाचा :-** १) महिला व बाल विकास विभाग, शासन निर्णय क्र.एबावि-२०२४/प्र.क्र.१३०/का.६,
दि.२४.०९.२०२४.
- २) आयुक्त, एकात्मिक बाल विकास सेवा योजना यांचे पत्र क्र. एबाविसेयो/का-७/सानु. अनु.
/१३४९/२०२५, दि. १९.०३.२०२५.
- ३) महिला व बाल विकास शासन निर्णय क्र. एबावि-२०२५/प्र.क्र.६४/का.६ (e-१०७०५९९)
दि. २८.१०.२०२५
- ४) आयुक्त, एकात्मिक बाल विकास सेवा योजना यांचे पत्र क्र. एबाविसेयो/का-७/सानु. अनु.
/४९११/२०२५, दि. २५.०९.२०२५.

शासन निर्णय :-

एकात्मिक बाल विकास सेवा योजने अंतर्गत राज्यातील अंगणवाडी सेविका व अंगणवाडी मदतनीस यांचा कर्तव्य बजावत असताना अपघाती मृत्यू झाल्यास रुपये १० लक्ष व कायमस्वरूपी अपंगत्व आल्यास आल्यास रुपये ५ लक्ष इतक्या रकमेचे सानुग्रह अनुदान लागू करण्यास संदर्भाधीन क्र. १ येथील शासन निर्णयान्वये मान्यता देण्यात आली आहे.

२. त्यानुषंगाने कै. श्रीम. उमा महेश पवार, अंगणवाडी सेविका (जि. अहिल्यानगर) यांच्या अंगणवाडी केंद्रातील हत्या प्रकरणी रुपये १० लक्ष इतक्या रकमेचे सानुग्रह अनुदान मंजूर करण्याबाबत आयुक्त, एकात्मिक बाल विकास सेवा योजना यांनी संदर्भाधीन क्र. २ येथील दि. १९.०३.२०२५ रोजीच्या पत्रान्वये प्रस्ताव सादर केला आहे. सदर प्रस्तावास संदर्भाधीन क्र. ३ येथील शासन आदेशान्वये मान्यता देण्यात आली आहे. त्याचप्रमाणे कै. श्रीम. पंचशीला गंडले, अंगणवाडी सेविका (जि. बीड) यांच्या अपघाती मृत्यू प्रकरणी देखील रुपये १० लक्ष इतके सानुग्रह अनुदान मिळणेबाबत आयुक्त, एकात्मिक बाल विकास सेवा योजना यांनी संदर्भाधीन क्र. ४ येथील पत्रान्वये प्रस्ताव सादर केलेला आहे.

३. त्यानुषंगाने अंगणवाडी कर्मचा-यांच्या अपघाती मृत्यूच्या उपरोक्त नमूद २ प्रकरणांना प्रत्येकी रुपये १० लक्ष प्रमाणे सानुग्रह अनुदान अदा करण्याकरिता खालील विवरणपत्रातील रकाना क्रमांक-१ मधील प्रधान लेखाशीर्ष /उपशीर्ष / उद्दिष्टामध्ये रकाना क्र. २ येथील सन २०२५-२६ या आर्थिक वर्षामधील अर्थसंकल्पित तरतुदीमधून रकाना क्र. ३ मध्ये दर्शविल्यानुसार एकुण रुपये २० लक्ष (अक्षरी रुपये वीस लाख

फ़क्त) एवढा निधी आयुक्त, एकात्मिक बाल विकास सेवा योजना यांना वितरित व खर्च करण्यास शासन मान्यता देण्यात येत आहे.

(रुपये लाखात)

लेखाशीर्ष / संगणक सांकेतांक	अर्थसंकल्पिय २०२५-२६	तरतूद	या आदेशान्वये वितरीत करण्यात येत असलेला निधी
१	२		३
मागणी क्र. एक्स ०१ २२३६-पोषण आहार ०२-पोषक अन्न व पेये यांचे वितरण १०१-विशेष पोषण आहार कार्यक्रम (०८) एकात्मिक बाल विकास सेवा योजना प्रकल्प (०८) (१०) अंगणवाडी सेविका व अंगणवाडी मदतनीस यांना सानुग्रह अनुदान (कार्यक्रम) २२३६ २६६५ ३१- सहायक अनुदाने (वेतनेतर)	१००.००		२०.००

४. उपरोक्त नमूद कै. श्रीम. पंचशीला गंडले यांचे प्रकरणी संदर्भाधीन क्र. १ येथील शासन निर्णय दि. २४.०९.२०२४ अन्वये सानुग्रह अनुदान देय आहे याबाबतची छाननी झाल्याची खातरजमा आयुक्त, एकात्मिक बाल विकास सेवा योजना, नवी मुंबई यांनी करावी. त्यानुसार दोन्ही प्रकरणी विहीत कार्यपद्धतीनुसार सदर निधी संबंधितांना वितरीत करून खर्च करण्यात यावा.

५. सदर शासन निर्णय वित्त विभाग अनौपचारिक संदर्भ क्रमांक ३२०/ व्यय-६, दिनांक ११.११.२०२५ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५११२११०५०१८८४३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)
सह सचिव, महाराष्ट्र शासन

प्रति,

- १) महालेखापाल, महाराष्ट्र-१/२ (लेखा व अनुज्ञेयता)/(लेखा परिक्षा), मुंबई/नागपूर,
- २) आयुक्त, एकात्मिक बाल विकास सेवा योजना, रायगड भवन, नवी मुंबई,
- ३) अधिदान व लेखा अधिकारी, मुंबई,

- ४) निवासी लेखापरिक्षा अधिकारी, मुंबई,
- ५) जिल्हा कोषागार अधिकारी (जि. अहिल्यानगर, बीड)
- ६) जिल्हाधिकारी (अहिल्यानगर, बीड)
- ७) मुख्य कार्यकारी अधिकारी, जिल्हा परिषद, (अहिल्यानगर, बीड)
- ८) जिल्हा कार्यक्रम अधिकारी (महिला व बाल विकास) (जिल्हा परिषद), अहिल्यानगर, बीड
- ९) वित्त विभाग (व्यय/६, अर्थसंकल्प-७), मंत्रालय, मुंबई,
- १०) नियोजन विभाग (का.१४७२), मंत्रालय, मुंबई,
- ११) कक्ष अधिकारी (का-४), महिला व बाल विकास विभाग, मंत्रालय, मुंबई,

त्यांना कळविण्यात येते की, त्यांनी BDS प्रणालीवर निधी आयुक्त, एकात्मिक बाल विकास सेवा योजना, नवी मुंबई यांना वितरीत करावा.

- १२) निवड नस्ती -का-६.